



U56725 Date- 22-12-09

Title - TURKEY ZUBAN ; TURKEY ZUBAN BARELY  
TARAJUM.

Investor - Ghoshal B.

Publisher - Nagir Press (Lucknow).

Date - 1916.

Pages - 47.

Subjects - Urdu Zuban - Tarajum ; Tarajum.





۵۶۷۲۵

۸۷۰۹  
سکس ستر

3 1 AUG 1972

”وہ قوم نہایت بد نصیب ہے جو اپنے بزرگوں کے ان کاموں کو  
بھلا کر رکھنے کے قابل ہیں بھلا دے یا ان کو نہ جانے“

(سرسید احمد خاں)

جناب صدر و خواتین و حاضرین جلسہ -

آج جس موضوع پر مجھے تقریر کرنے کی اجازت ملی ہے  
اور جس کا میں تہ دل سے ممنون ہوں وہ مضمون ترقی زبان بذریعہ تراجم ہے  
حضرات! موجودہ اقوام کے طرز معاشرت پر غور کرنے  
سے میں اس نتیجہ پر پہنچا ہوں کہ اگر پانچ ہزار برس کی تاریخ عالم پر  
مسلک نگاہ ڈالی جائے تو یہ بات ثابت ہوگی کہ ایک قوم کی تاریخ  
دوسری قوم سے وابستہ ہے اور تاریخ تماشا گاہ عالم پر گزرتی  
واقعات کو بار بار مشاہدہ کے لیے پیش کرتی ہے۔



اگر تاریخ اسلام میں ان وجوہ پر غور کیا جائے جن کی بنا پر  
عرب کی شب تاریک روز روشن میں تبدیل ہو گئی اور آفتاب علم

نصف النہار پر پھونچ گیا تو تاریخ بتلائے گی کہ اُس کی سب سے بڑی وجہ یہ تھی کہ خلفاء اسلام نے کتب خانوں کی بنیاد ڈالی۔ فنون کے ہر شعبے کی سرپرستی کی۔ یونانی۔ عبرانی۔ سنسکرت۔ کے تصانیف کے ذخیرے جمع کیے اور اُن تصانیف کا عربی و فارسی زبان میں ترجمہ کیا ابتدا ہی میں مسلمانوں کو وسعت فتوحات کی وجہ سے مختلف قوم سے ملنے جلنے کا اتفاق ہوا۔ اور جس قدر یہ تعلقات بڑھتے گئے اُسی قدر اُن کو دوسری قوموں کے علوم فنون اور خیالات سے زیادہ واقفیت ہوتی گئی۔ اس سے کوئی انکار نہیں کر سکتا کہ قرون وسطیٰ میں مسلمانوں نے دنیا کی تمام قوموں کا علمی سرمایہ اپنی زبان میں منتقل کر لیا تھا انھیں وجہ سے مسلمانوں نے جس سرعت سے برومتہ الکبر کے صوبوں کو تھوڑی سی مدت میں زیر نگین کیا اُسی سرعت کے ساتھ فلسفہ اور سائنس کی ملکیتوں کو بھی مسخر کر لیا۔

## ”بنی اُمیہ“

آغاز تراجم کتب یونانی | خلفائے بنی اُمیہ کے عہد سے تراجم علوم



U56725

یونانی کی بنیاد پڑی۔ اول جو ترجمے ہوئے اُن کا تعلق صرف علم طب سے تھا۔ پھر فلسفہ اور حکمت وغیرہ کی کتابوں کا ترجمہ کیا گیا اور چونکہ مسلمانوں میں یہودی۔ عیسائی۔ اطباء کے سبب سے علوم یونانی کا رواج ہوا تھا اس لیے عہد اسلام میں اُن علماء اور حکماء کی کمال عزت کی جاتی تھی اور اُن کا اقتدار بھی وزراء سے کہیں زیادہ ہوتا تھا نہ صرف یہی بلکہ تمام امور معاشرت میں مسلمانوں اور غیر اقوام کے حقوق مساوی تھے

خالد بن یزید۔ کے زمانے میں کتب خانے کی بنیاد ڈالی گئی جب خلیفہ کو صنف و حرفت کا خیال آیا تو مصر کے فلاسفروں کو جمع کیا اور علم صنف کی کتابوں کا جو یونانی زبانوں میں تھیں عربی زبان میں ترجمہ کرایا <sup>۱۲۸</sup>۔ مین سلطنت بنی اُمیہ کا خاتمہ ہوا اور

## ”بنی عباس“

نے علم خلافت بلند کیا۔ دار السلطنت دمشق سے بغداد میں منتقل ہوا لیکن علماء نے جو سلسلہ تراجم و تصانیف کا جاری کر رکھا تھا وہ ایسا ہی ترقی کرتا رہا کہ آئندہ کامیابی کی ایک مستحکم بنیاد بن گئی۔

**آغاز تراجم کتب منسکرت** خلیفہ منصور عباسی نے قیصر روم سے  
 کتب علیہ کے عربی ترجمے منگائے۔ اسی قدردانی سے دربار خلافت  
 میں علماء و حکماء دور و دراز ممالک سے دربار میں آئے شروع ہوئے۔  
 خالد برمکی وزیر السلطنت نے فارسی النسل ہونے کی وجہ سے خاص کر  
 کتب ایرانی کا ترجمہ کرایا۔ اُسی زمانے سے ہندو علماء بھی بغداد کے دربار  
 میں جمع ہونا شروع ہوئے۔ علاوہ تراجم کتب فلسفہ۔ طب۔ اخلاق کے  
 علم ریاضی نے بھی عہد منصور میں بہت کچھ ترقی کی۔ چنانچہ ہندوستان  
 کے ایک مشہور ریاضی دان اوزنامور پنڈت نے دربار منصور میں حاضر  
 ہو کر کتاب سدھانت بطور نذر پیش کی جس کا ترجمہ دربار کے ایک  
 عالم محمد بن براہیم فرازی نے کیا جو زبان عربی میں سندھ ہند کے نام  
 سے موسوم ہے اور یہی وہ کتاب ہے جس کے ذریعے سے اہل عرب میں  
 مطالعہ افلاک کا مذاق طلیہوس کی کتاب المجسطی سے بہت قبل پیدا ہوا۔  
 خلیفہ ہارون الرشید عباسی۔ کو جیسے ارباب کمال میسر ہوئے دوسرے  
 خلفاء کو نصیب نہیں ہوئے۔ اس عہد میں سلطنت عباسیہ کمال عروج پر  
 تھی۔ یہ وہ زمانہ تھا جب قیصر و کسریٰ کی بادشاہتوں کا سامان اسلامی

شاہ زاد یون کے ہمیزین نکالاجاتا تھا۔ مگر ملکی فتوحات سے زیادہ اس  
عہد میں علمی فتوحات ہوئیں۔ اس خلیفہ نے اُس عظیم الشان دارالعلم  
کی بنیاد ڈالی جس کا نام ”بیت الحکمت“ تھا جو دو حصوں پر منقسم تھا  
ایک کتب خانہ کے لیے اور دوسرا غیر زبانوں کے تراجم کے لیے۔

وزیر یوکیجی برہمکی۔ کے کتب خانے میں مشہور خوشنویسوں کی لکھی  
ہوئی۔ عربی۔ یونانی۔ قبطی۔ کالڈی۔ ہندی۔ کتابیں عموماً اور فارسی  
کتابیں خصوصاً بکثرت موجود تھیں۔ اسی نے بڑے بڑے نامی پندتوں  
اور حکماء کو دربار میں بلا کر کتب سنسکرت کے تراجم پر مامور کیا۔ چنانچہ  
ایک ہندی نے بھی جو خلیفہ کے دربار کا افسر لاطباء تھا چروک شمسرت  
کا ترجمہ کیا۔

**فن کاغذ سازی** | حکومت عباسی کا دور شروع ہونے کے بعد  
اہل عرب نے کاغذ پر لکھنا شروع کیا۔ جب ”فضل بن یحییٰ“ برہمکی نے  
کاغذ بنانے کا حکم دیا تو مسلمانوں نے لہندہ مصر شام وغیرہ میں اس کے  
کارخانے کھولے۔ اُس لیے اگر کاغذ بنانے کی صنعت کو فروغ دینے کا  
مسلمان دعوے کریں تو بجا ہے۔



خلیفہ مامون الرشید عباسی کے علمی ذوق کی نسبت تاریخ  
 شاہ ہے کہ یہ اُسی کے مساعی جملہ کا نتیجہ تھا کہ بغداد اُس کے عہد  
 زریں میں مرکزِ علوم و فنون بن گیا۔ مامون کی والدہ ایرانی نژاد تھیں  
 اور اس کا اتالیق سلطنت عباسیہ کا چشم و چراغ وزیرِ اسطنت یحییٰ بن  
 ایرانی تھا نیز خلیفہ کی عمر کا ایک بڑا حصہ فارس اور خراسان میں گزرا  
 اس لیے اُس نے فارسی کی ہمیشہ قدر کی اور چونکہ فنِ تاریخ سے مسلمانوں  
 کو زیادہ دل چسپی تھی اس لیے تاریخ اور فارسی لٹریچر کا جس قدر سرمایہ  
 ایران میں دستیاب ہو سکا عربی زبان میں منتقل کیا گیا۔ عربوں نے  
 ایرانی طرزِ معاشرت اختیار کی فارسی شاعری کی بنیاد پڑی۔ اور دنیا  
 جانتی ہے کہ فنِ تاریخ کو مسلمانوں نے کس عروج پر پہنچا دیا۔ آج یورپ  
 باوجود ادعاے ہمہ دانی علامہ ابن خلدون کے فلسفہ تاریخ کا متبع ہے۔  
 جو معاہدہ خلیفہ مامون الرشید نے یونانی فرمان روا  
 میکائیل ثالث سے کیا تھا اُس میں ایک شرط یہ بھی تھی کہ قسطنطنیہ  
 کا ایک کتب خانہ اُس کے حوالے کر دیا جائے۔ نیز خلیفہ کے کارکن دور  
 دراز ممالک سے نادر قلمی کتابیں جمع کرتے تھے۔ اس طور پر جو علمی خزائن

خلیفہ مامون کے ہاتھ آیا ان کا ترجمہ بصرہ زر کثیر عربی زبان میں کیا گیا۔ علاوہ اس کے بہت سے تراجم متول اور علم دوست اشخاص کی علمی فیاضیوں کی بدولت اُس زمانے میں مرتب کیے گئے۔ چنانچہ ایک نسطوری طبیب نے اس قسم کا ایک سلسلہ بغداد میں قائم کر رکھا تھا۔ یہ شخص ارسطو۔ افلاطون۔ بقراط۔ جالینوس۔ اور دیگر شاہیر یونان کی تصانیف کے تراجم شائع کرتا تھا۔ اس زمانہ میں کوئی امیر۔ کوئی وزیر۔ کوئی عالم ایسا نہ تھا کہ جس کے گھر میں کتب خانہ موجود نہ ہو۔ یا کتابوں کے میا کرنے میں بے دریغ روپیہ صرف نہ کرتا ہو۔

مسلمانان سلف میں عموماً علمی مذاق کا اندازہ عموماً علمی ذوق

ان تاریخی واقعات سے بخوبی ہو سکتا ہے کہ بڑے بڑے اساتذہ کی مجالس العلماء میں چالیس بلکہ پچاس ہزار اور کبھی سوا لاکھ طلبہ کا ہجوم ہوتا تھا۔ خیال فرمانے کی بات ہے کہ جس قوم کے افراد ایک ایک مجلس علمیہ میں سوا سوا لاکھ جمع ہو جائیں اُس قوم کے سینے میں ذوق علمی کی آگ کیسی بھڑک رہی ہوگی۔

حضرات۔ یہ اعلیٰ درجے کا علمی مذاق اُس وقت بھی بدستور

قائم رہا جبکہ اختلافات اندرونی کی وجہ سے عربی سلطنت تین جداگانہ حصوں میں تقسیم ہو گئی تھی بنی عباس ایشیا میں - بنی فاطمہ مصر میں - اور بنی امیہ اندلس میں جس طرح ایک دوسرے کے سیاسی رقیب تھے اسی طرح علم و ادب - حکمت و انشاء کی سرپرستی میں بھی ان کی یہی کوشش تھی کہ ایک دوسرے پر فوق لیجائیں -

قاہرہ - کے کتب خانہ فاطمیہ میں ایک لاکھ پچاس ہزار نسخے ایسے موجود تھے جن کا خط نہایت پاکیزہ اور جلدیں نہایت ہی خوش نما تھیں اس کتب خانے میں بھی ایک شعبہ تراجم کے لیے مخصوص تھا حاکم بامر اللہ کے عہد زرین میں قاہرہ مرکز علوم تھا مشہور مستند ابن یونس کا اسی دربار سے تعلق تھا -

اندلس | خلفائے اندلس کی کتابوں کی تعداد رفتہ رفتہ چھ لاکھ ہو گئی جس کی فہرست چالیس جلدوں پر مشتمل تھی - اس شاہی کتب خانے علاوہ ستر کتب خانے ایسے تھے جن میں ہر شخص جا کر اپنی معلومات کا دائرہ وسیع کر سکتا تھا - یورپ میں کاغذ بنانے کی صنعت مسلمانانِ اندلس ہی کی بدولت آئی - خلافت غریبی کا زرین عہد علی عبدالرحمن اعظم اور

اس کے بڑے حکم کا زمانہ ہے جب اسپین نے اسلامی حکماء کے علمی ذوق کی بدولت علوم ہیئت و طب میں وہ ترقی کی جو اس سے پہلے اور اس کے بعد بھی اُسے نصیب نہیں ہوئی۔

قرطبہ میں عام دستور تھا کہ ہر امیر ایک جدا کتب خانہ قائم کرتا تھا اور یہ کوشش کرتا تھا کہ اُس کے کتب خانے میں ایسے نادر نسخے موجود ہوں کہ جس کی نظیر دوسرے کتب خانوں میں نہ ملے۔ یہی وہ شہر تھا جہاں سے علم کی روشنی سارے یورپ میں پھیلی۔

یورپ میں علم جغرافیہ | عرب کا مشہور و معروف جغرافیہ ابو عبد اللہ

وطن چھوڑ کر قرطبہ میں آیا تھا اور اسی نے وہ بے نظیر جغرافیہ لکھا جس کا لاطینی زبان میں ترجمہ ہو کر جغرافیہ کا علم یورپ کے ازمناہ متوسطہ میں پھیلا اور تین صدیوں سے بھی زیادہ تک یورپ نے محض اسی کتاب کی تقلید پر قناعت کی۔

اسپین میں تعلیم نسوان اور | موجودہ طرز معاشرت میں عورتوں کا جاہل رہنا سوسائٹی

مدنیت کا ایک اہم پہلو

میں کچھ اچھی نظر سے نہیں دیکھا جاتا۔ شہنشاہِ نپولین اعظم کا قول ہے کہ کسی قوم کو اعلیٰ درجے کی ترقی دینے کا سہل طریقہ یہ ہے کہ اُس قوم کی ماؤں کو تعلیم یافتہ بنایا جائے۔ فاتحِ یورپ کے صدیوں قبل اسپین و ایشیا کے عہدِ اسلام کا سب سے شاندار مہذبِ نظارہ اُس زمانہ کی تعلیم یافتہ عالی دماغ بلند حوصلہ خواتینِ اسلام کا علمی ذوقِ پیہوق ہے۔

**حضرات**۔ یہ ایک امرِ مسلم ہے کہ عورتیں تمدن کی بنیاد ہیں اور ترقیِ تمدن کا ایک بڑا سبب یہ ہے کہ عورتوں اور مردوں کے حقوق برابر قائم کیے جائیں جو عظیم الشان تمدنِ بغیرِ عرب نے قائم کیا وہ مدینت کے اس اہم پہلو کو بھی لیے ہوئے تھا اسلام ہی وہ مذہب ہے جس نے اول اول عورتوں کے حقوق قائم کیے۔ اب سے تیرہ سو برس پیشتر اسلام نے جو حقوق عورتوں کو دے دیے تھے۔ ہمارے مضمون آج بھی اُن کو دینا پسند نہیں کرتے۔

**سائینس**۔ **حضرات**۔ آج کل یورپ کو سائینس کی علمی ترقیوں پر بڑا فخر ہے۔ ہاں شاید یورپ کی باریک بین نظر نے کسی رازِ سرِ بستہ

کو دریافت کر لیا ہو؟ شاید معمارے حیات کے حل و عقد میں یورپ کا مایاب ہو گیا ہو؟ ممکن ہے کہ ماہیت اشیا یورپ پر منکشف ہو گئی ہو؟ یا یورپ کی عقل دور بین اور فہم نکتہ رس نے فلکیات کے مسائل کا حلقہ دریافت کر لیے ہوں؟ کیا ایسے راز پر جس کی نسبت کہا گیا ہے۔

”کہ کس نکشود و نکشاید بکست این معمار“

مادی خیالات۔ مادی سائنس اور فلسفہ کے مکاشفات کمالہ کسی نوع کی روشنی ڈال سکتے ہیں؟ ہرگز نہیں۔ بلکہ اس تاثر کو شش کا یہ نتیجہ ہوا کہ سائنس نے ایک مدت کی کاوش اور سرگردانی سے زمانے کو دہریت اور الحاد کے گرداب میں ڈبو کر سمجھایا اور سمجھایا بھی تو کیا کہ

”معلوم شد کہ بیچ معلوم نشد“

مسئلہ ارتقا۔ خود مسئلہ ارتقا کو لیجیے جو نظام سائنس کا آفتاب بن چکا ہے اور جسے ہم ڈارون کا انکشاف جدید سمجھتے ہیں۔

حضرات! اس مسئلہ کی تعلیم مدارس اسلامی میں اُس وقت دی جاتی تھی۔ جب یورپ اُس سے بالکل بے خبر تھا۔ اور ہم تو پھر بھی

اُس کے محد و معنی لیتے ہیں وہ ہم سے ایک قدم آگے بڑھے ہوئے تھے۔  
اور جادات تک کو اُس کے حیزِ عمل میں داخل سمجھتے تھے۔ جیسا کہ  
مولانا روم نے اس مسئلہ کو صوفیانہ پیرایہ میں ایک جگہ منظوم کیا ہے۔

آمدہ اول بہ تسلیمِ حجاد	وزِ جہادی درِ نباتی اوقاد
سالہا اندرِ نباتی عسکر	وزِ جہادی یادِ ناوردارِ نبرد
جزِ نباتی چون بچوان اوقفا	نامد شش حالِ نباتی ہیج یاد
جزِ نباتی کہ دارد سوی آن	خاصہ در وقت بہارِ ضمیرِ آن
باز از حیوان سوی انشائش	می کشد آن خالق کہ دانش

اور یہ بات قابلِ غور ہے کہ باوجود اس خیال کے کہ الحادی اور مادّی  
خیالاتِ سائیش کے لوازمات سمجھے جاتے ہیں۔ اسپن کے مسلمانوں  
پر ملحدانہ خیالات کا کوئی اثر نہیں پڑا۔ اور نہ اُس زمانے کی کسی تاریخ سے  
کہیں یہ بات ثابت ہے کہ ملحدانہ خیالات نے اسلام میں وہ زور پکڑا جو  
جو ہم آج کل یورپ میں دیکھ رہے ہیں جس سے یورپ کے مصلحان  
تمدن کو موجودہ طرزِ معاشرت پر کوئی فخر نہیں ہے۔ اُن کا قول ہے کہ اسی  
آزادی۔ اسی دولتِ مادی۔ اسی ترقی بے کار ہے جس میں حقیقی سکون

اور اصلی اطمینان میسر نہ ہو اور انسان اپنے آپ کو کھو کر دنیا حاصل کرے  
کیا یورپ کا یہ اخلاق اور روحانی تنزل اس بات کی دلیل نہیں کہ علم کا  
خلط استعمال حجاب اکبر ہو جاتا ہے ۹

یورپ میں علم طب

مسلمانوں نے مسئلہ ارتقاء کے علاوہ کیمیا کے  
بعض نہایت اہم انکشافات دریافت کیے  
مثلاً بارود جس سے یورپ کا فیوڈل سسٹم اڑ گیا گندھک شورہ  
کاتیزاب جس سے انھوں نے مطب میں بھی کام لیا اور معدنیات کے  
کشتہ جات یعنی رسائل کی بدولت علم الکیمیا کی ایجاد کا سہرا تو  
مسلمانوں ہی کے سر ہے چنانچہ ابو محشر - ابوبکر الرازمی اور ابوالنصر  
فارابی اسلام کے وہ نامور حکماء ہیں جن کو یورپ کی اسادی کا فخر  
حاصل ہے۔ انھیں کی تصنیفات پر شروع شروع میں یورپ کے علم  
طب کا دار و مدار تھا یہی وہ مائے روزگار ہستیاں ہیں جنھوں نے عمد و سطی  
میں یورپ کے مذاق طبی میں ایک نئی روح بھونکی تھی۔ تاریخ شاہد  
ہے کہ یورپ کا پہلا طبی مدرسہ عربوں نے اطالیہ کی ایک شہر میں قائم کیا  
اور یورپ نے پندرہویں صدی تک طب میں شیخ بوعلی سینا ہی کو مستند مانا۔



## یورپ میں علم ریاضی

علم ریاضی بھی سنسکرت سے ترجمہ ہو کر مسلمانوں کی بدولت عربی زبان

میں داخل ہوا اور یورپ میں عربوں ہی نے حساب کے ہندی طریقے کو رواج دیا۔ جبر مقابلہ ہندوستان سے عرب میں گیا اور وہاں جابر ایسے ریاضی دانوں نے اُسے ترقی دی چنانچہ الجبر کے نام ہی سے اُس کے اشاعت کنندہ کا پتہ چلتا ہے۔

## علم نجوم و ہیئت

عربوں نے اولاً اس علم کو ہندوؤں سے حاصل کیا۔ مابعد یونان سے جو علوم فنون کی رو آئی۔

اس میں نجوم کا بھی خاص حصہ شامل ہے۔ پھر خلفائے عباسیہ و سلاطین عجم کی سرپرستی نے احکام نجوم کو معراج کمال تک پہنچا

## علم ہیئت

قرون وسطیٰ میں سات سو برس تک علم ہیئت بھی یورپ میں مسلمانوں ہی کے

زیر حفاظت رہا چنانچہ پہلی رصد گاہ جو یورپ کو نصیب ہوئی وہی تھی جو خلفاء بنی امیہ کی زیر سرپرستی اسپین میں قائم ہوئی اور عہد وسطیٰ میں یورپ کو اس فن کی ترقی میں جس کتاب سے قابل قدر

امداد ملی وہ نیچ البتائی ہے جو اس وقت بھی بعض کتب خانوں میں موجود ہے۔

خیامی اصلاح رصد | پارسیوں میں جو سنہ آج مروج ہے جس کو وہ یزدجردی سمجھتے ہیں یہ سنہ دراصل

حکیم عمر خیام نیشاپوری کا مرتب کیا ہوا ہے جس کو ہم مغربیہ خیامی کہہ سکتے ہیں۔ خراسان کے اس دور کے بولعلی سینا کے فضل و کمال کا اس وقت صحیح اندازہ ہو سکتا ہے جب سنہ جلالی کا گری گورین رول سے مقابلہ کیا جائے بلکہ بعضے علما کی رائے ہے کہ خیام کے سنہ جلالی سے گری گوری نے اپنا قاعدہ بنایا ہے۔ علماء مشرق و مغرب کا اس پر اتفاق ہے کہ جو نظام خیام نے مقرر کیا وہ اقوام سابقہ کے حساب سے سب پر فائق ہے اسی ضمن میں علی بن یونس کا تذکرہ بھی خالی از دلچسپی نہوگا جسکی کتاب زیچ الحاکمی کو عمر خیام نے اپنی تزییح کی تیاری میں بطور نمونہ پیش نظر رکھا۔ یہی وہ شخص ہے جس نے پہلے پل پیٹڈ و لم کی حرکات کے ذریعے سے وقت کے شمار کا حال معلوم کیا۔

## علم جبر ثقیل

علم جبر ثقیل میں انھوں نے گرتے ہوئے اجسام  
کے قوانین دریافت کیے جن کو ہم نیوٹن کا

اکتشاف جدید سمجھتے ہیں اور قوت کشش ثقل کی ماہیت سے بھی وہ  
ناابلذہ تھے۔ فرانس کے ایک مشہور مصنف کا قول ہے کہ ہم کو یہ بیان  
کرنے کی ضرورت نہیں کہ مسلمانوں کے عہد میں فن جبر ثقیل کمال کی  
کس حد تک پہنچ گیا تھا۔

## اندلس کا ایک نامور وزیر

اسلام کی علمی تاریخ پر تبصرہ کرنے والے کے لیے ناممکن ہے کہ  
ابن صانع ایسا عجوبہ دہر شخص کو نظر انداز کر جائے۔ تمام تاریخی روایا  
متفق ہیں کہ یہ شخص طب اور فلسفہ میں مستد مانا گیا ہے اور مورخین کا بیان  
ہے کہ یہ حکیم نہ صرف عربی انشا پر دازی اور شاعری میں بے بدل تھا  
بلکہ علوم طبیعیات ریاضی۔ ہیئت۔ نجوم۔ اور جغرافیہ میں بھی کامل دستگاہ  
رکھتا تھا۔ ابن صانع فرمان روائے اندلس کا ایسا وزیر گذرا ہے کہ  
اس کا عہد وزارت اسپین میں ہمیشہ عدل و انصاف اور نظم و نسق

کے لیے زبان زد ہر خاص و عام تھا۔ یورپ میں جیکیم البون پین کے نام سے مشہور ہے گویا یہ ہی عہد وسطیٰ کی ایک یادگار ہے۔

## ”فلسفہ“

جس طرح مسلمانان اسپین یورپ کے علمی علوم کے استاد ہیں اسی طرح ابن رشد نے علم فلسفہ میں یورپ کو اسی شاہ راہ پر چلایا جس پر اہل چین اہل ہند غرض مشرق کی تمام قومیں چل رہی تھیں۔ اور اسپین ہی وہ مرکز تھا جہاں سے آفتاب فلسفہ کی شعاعیں نکل کر یورپ کے علمی و علمی حلقوں میں پھیل گئیں۔ اطالیہ۔ جرمنی۔ انگلستان میں بھی فلسفہ ابن رشد پھیل گیا۔ اور پادریوں کے فرانسیسکن فرقہ نے اس فلسفہ کو خاص وقعت کی نگاہ سے دیکھا۔ پیرس کی یونیورسٹی کو اس کا مرکز بننے کا شرف حاصل ہوا۔ یہودیوں میں بھی جو اس زمانے میں عقل و دانش کی کرسی پر متمکن تھے۔ فلسفہ ابن رشد عام طور سے پھیل گیا تھا مشہور یہودی فیلسوف موسیٰ بن میمون نے اس فلسفہ کو تسلیم کر لیا تھا اور اس کے شاگردوں نے دنیا کے ہر حصے

میں اس فلسفہ کی اشاعت کا فرض پورا کیا۔ اسی زمانہ میں لوگ انگلستان  
 فرانس۔ اٹلی سے اسلامی درس گاہوں میں اکتساب علم کے لیے آتے  
 تھے چنانچہ ان میں کا ایک جو ہر قابل دارالعلم قرطبہ سے منسلک کرپا  
 روم کی کرسی پر صدر نشین ہوا۔ لاطینی عیسویت کے اپنے اصول میں  
 بہت کچھ اسلام کی مطابقت کی جیسا کہ نہ صرف فقہ اگسٹن سے بلکہ  
 اس زمانے کے عیسوی فلسفہ سے بھی جس میں ایک فرقہ ابن رشد  
 کو اور دوسرا بوعلی سینا کو ناسا تھا ظاہر ہوتا ہے۔

**صلیبی سپاہیانہ فن** | اسلام نے جب اپنے رنگ میں عیسویت کو  
 سمولیا تو صلیبی سپاہیانہ فن بھی مسلمانانِ سلف  
 سے قرون وسطیٰ نے حاصل کیے انھیں صلیبی جنگوں کی بدولت  
 یورپ نہ صرف بحری و بری تجارت سے مالا مال ہو گیا بلکہ اس کی  
 روزانہ طرز معاشرت اور مشاغل سیر و تنکار میں ایک امیرانہ انداز پیدا ہو گیا  
 چوگان بازی۔ شطرنج۔ شکار۔ شہسواری وغیرہ یورپین امراء کے  
 مشاغل تفریح قرار پائے۔

## » مسلمانانِ عرب و یورپین لٹریچر «

مسلمان اور عیسائیوں کے میل جول کا یہ ایک ادنیٰ مگر وسیع کیفیہ نتیجہ ہے کہ عربی زبان سے لاطینی زبان نے فائدہ اٹھایا ہے چونکہ لاطینی زبان یورپ کی اتم آئینہ تھی اس لیے ایک طرف جنوبی یورپ کی زبانوں نے اُس سے خوشہ چینی کی اور دوسری طرف مشرقی اثرات رفتہ رفتہ کوہستان پر سبز کو عبور کر کے فرانس اور نارمنڈی تک پھونچ گئے۔ اور انھیں کا یہ نتیجہ تھا کہ جب نارمن قوم نے انگلستان کو فتح کر لیا تو وہ لطایف جو عربی زبان اور تراجم سے منتقل ہوتے چلے آتے تھے انگریزی زبان میں داخل ہو گئے۔ اور انھیں ان کی قدیم زبان جو ایک محو و زبان تھی وسیع اور لطیف بن گئی۔

لیکن ایسے مشہور اور معتبر مورخ نے انھیں علمی اثرات کی بابت لکھا ہے کہ اُس وقت تک یورپ کی ذہنی اور دماغی ترقیوں میں جان نہیں بڑی جب تک کہ مسلمانوں کے سائنس نے علوم و فنون کو یورپ کی خانقاہوں سے جدا کر کے دارالعلوم میں نہیں بھونچا دیا یعنی یہ کہنا

نما درست نہ ہو گا کہ اگر صفحہ تاریخ سے مسلمانوں کا نام حذف کر دیا جائے  
تو یورپ کی پندرہویں صدی کے علمی شاندار کارنامے صدیوں تک  
معطل رہتے اور یورپ آج بھی اُسی جہل و ظلمت میں نظر آتا۔

یہ واقعی امر ہے کہ اسپین میں عرب نے جس تہذیب کو چھوڑا اس  
سے یورپ کی موجودہ تہذیب کی بنیاد میں بہت مدد ملی۔

اگر کسی کو اس امر سے اب بھی اختلاف ہو اور مسلمانوں کی شاندار  
علمی فتوحات اور اُن کی عظیم الشان سرِ بفلک عمارتیں خدا نخواستہ  
سرِ زمینِ یورپ سے نیست و نابود ہو جائیں تو آسمان خود گواہی  
دے گا کہ یورپ کو مہذب بنانے میں مسلمانوں نے کس درجہ حصہ لیا  
چنانچہ ستاروں کے عربی نام بھی خود اس کی شہادت دیتے ہیں۔

## ”مشرقی مسلمانوں کا علمی مذاق“

حضرات۔ اسی کے ساتھ اگر ہم مشرقی مسلمانوں کے علمی مذاق  
پر تبصرہ کریں تو معلوم ہو گا کہ مشرقی دنیا میں علم و ادب کی اشاعت  
میں وہ اپنے مغربی معاصرین سے گوئے سبقت لے گئے۔

تاریخ اسلام میں جو تھی اور پانچویں صدی ہجری بوجہ ایسی بے شمار  
 اور خود مختار حکومتوں کے قائم ہو جانے کے جن میں کسی قسم کا سیاسی  
 اتحاد موجود نہ ہو نہایت پر آشوب زمانہ ہے تاہم یہ زمانہ بھی اسلامی  
 علم و حکمت کا ایک بے مثل دور تھا اور کیون نہ ہو جس مذہب کے پیرو  
 ہو کر عرب دنیا میں نکلے تھے اُس مذہب میں اشاعت علم اشاعت مذہب  
 میں مضمر تھی خلافت عباسیہ کے ضعف کی وجہ سے سامانیہ دہلیہ  
 عزبویہ اور سلجوقیہ حکومتیں جن کا اس دور سے تعلق ہے گو  
 جدا جدا قائم ہوئیں مگر علم پروری میں ان سب کی کوششیں یکساں تھیں

## ال بویہ

چوتھی صدی ہجری کے خمس اول میں سامانیوں کے بعد دیلیوں  
 یعنی ال بویہ کا ستارہ اقبال چمکا ان کے عہد میں بے شمار علما اور  
 فضلا گذرے ہیں جن میں سے اکثر نے دیلیوں کے جو در و مراسم  
 بہرہ ور ہو کر علم و حکمت کی خدمت میں اپنی عمر بسر کی مثلاً ابو محمود  
 النجندی کا تعلق اسیر فخر الدولہ کے دربار سے تھا جس کے نام پر اس



ایک آکر رصد موسوم بہ سندس الفخری ایجاد کیا تھا جس سے علم  
 فلکیات کو بہت ترقی ہوئی۔ اسی سیر کے حکم سے ماہرین علم ہیئت نے  
 ستارے میں ایک رصد گاہ بھی قائم کی تھی۔ ابوسہل الکوهی کا  
 تعلق شرف الدولہ کے دربار سے تھا۔ جس نے ایک رصد گاہ بنوائی  
 جہاں الکوهی نے عرصے تک حرکات کوکب کے متعلق مشاہدات  
 کیے تھے امیر عضل الدولہ خاندان بویہ کا ایک نامور حکمران ہوا  
 جسکے فضل و کمال کی تاریخ ہمیشہ شاہد رہیگی۔ اسی صاحب فضل کے  
 دربار میں حکیم ابوعلی منکویہ اور علی بن عباس تھے۔  
 شمس الدولہ اور علی الدولہ امراء اصفہان کے نام بحیثیت  
 ابن سینا کے ولی نعمت ہونے کے شہرت خاص رکھتے ہیں۔ ہمیشہ  
 شب جمعہ کو علی الدولہ مجلس علمی منعقد کیا کرتا تھا اور اس نے بھی  
 ایک رصد خانہ قائم کر رکھا تھا۔ اسلام کا نامور حکیم معلم ثانی ابوالصی  
 فاریابی۔ سیف الدولہ کی قدر شناسی کا مہزون احسان تھا۔ وسط  
 ایشیا کے اسی عہد سے تعلق رکھنے والوں میں ابوبکر الرازی ہے  
 جو اطباء اسلام میں ایسا سربراہ و درجہ شخص گذرا ہے جس کا اثر یورپ کے

طبی حلقے پر بھی پڑا اسی زمانے کے اسلامی سلاطین وسط ایشیائے ہندوستان  
 علماء و فضلاء کی پرورش کی۔ رصد گاہیں بنوائیں۔ زینچات تیار کرائے  
 اور یہی وہ ماہرانِ علوم ہیئت و طب ہیں جنہوں نے ان علوم میں قابل  
 قدر اضافہ کیا اور ان کو ایشیا اور یورپ میں عام کیا۔ نیز فلسفیان  
 اسلام کی یادگار زمانہ انجمن جو اخوان الصفا کے نام سے مشہور ہے  
 جس کے مسائل دلچسپی اور فائدے کی نظر سے آج بھی دیکھے جاتے  
 ہیں اسی زرین دور کے نامور علماء کی ایک بزم تھی۔ الغرض اسلامی تاریخ  
 میں مشکل سے کوئی دوسرا دور ایسا نظر آوے گا جس میں شجر علم ایسا بار آور  
 ہوا ہو جیسے جو تھی اور پانچویں صدی ہجری میں۔

**ال سبکتگین** | سلاطین غزنویہ میں سلطان محمود کی علم پروری  
 ایک ایسی خصوصیت امتیازی ہے جو علمی دنیا میں ہمیشہ یادگار رہیگی  
 چار لاکھ دینار سالانہ خزانہ شاہی سے اس کے زمانے میں علماء کو دیا جاتا  
 تھا۔ مگر اس بادشاہ کی فیاضی صرف عالموں ہی تک محدود نہ تھی۔  
 اُس نے اپنے عہد حکومت میں غزنی کی جامع مسجد کے متصل بہت  
 بڑا دارالعلم بھی قائم کیا اور اُس میں غیر زبان کی ہزار ہا کتابیں داخل

گین۔ اس دارالعلم میں کتب خانے کے علاوہ ایک عجائب خانہ بھی  
 شاہی امداد سے قائم تھا۔ اس عہد کے اساتذہ میں سے عنصری بھی  
 اپنے زمانے کا مشہور فلاسفر اور بے مثل شاعر گذرا ہے۔ ایک مرتبہ  
 سلطان نے عنصری کے چند اشعار پر خوش ہو کر شاعر کے ہنہ کوین  
 مرتبہ موتی اور جواہرات سے بھرا دیا اسدی طوسی کو دنیا جانتی ہے  
 کہ مشہور شاعر فردوسی کا استاد تھا۔ سلطان نے کئی بار اسدی سے  
 شاہ نامہ لکھنے کی خواہش کی مگر وہ ہمیشہ ضعیفی کا عذر پیش کرتا رہا  
 آخر اس کے نامور شاگرد نے شاہ نامہ لکھ کر بقائے دوام کی عزت  
 حاصل کی۔ سلطان محمود کے ماسعی حبیہ سے غزنی کا شہر شعراء و فلاسفر  
 و علماء سائنس کا مرکز بن گیا اور یہ شہر یورپ کے قرون وسطیٰ کے بلونا  
 اور پیڈوا شہروں کی طرح مشہور ہوا۔ اسی زمانے میں آل سبکتگین  
 کا تذکرہ عقی نے اپنی تاریخ میں کیا ہے۔

سلطان محمود اور ہندوستان

محمود کے زمانے کا یہ ایک عجیب علمی نظارہ ہے کہ جب سلطان سوم<sup>نہا</sup>  
 کی غارتگری میں مصروف تھا تو ابوریحان بیرونی ہندوستان کی

قدیم علمی درس گاہوں میں طالب علمی کرتا تھا بیرونی کے خیال میں اہل ہندو اعلیٰ درجہ کے فلسفی قابل ریاضی دان اور علم ہدیت کے ماہر تھے نیز وہ ان کی صنعت اور دستکاری کا بھی مداح ہے ہندی فلسفہ سے نہ صرف اُسے دلچسپی ہے بلکہ ایک خاص میلان بھی ہے چنانچہ بھگوت گیتا کی تعلیم سے بے حد متاثر ہو کر اس نے اہل اسلام میں سب سے پہلے اس کتاب کو شہرت دی اکثر موفقیں پر اپنی تصانیف میں حکماء ہند یونان کے خیالات کا موازنہ بھی کیا ہے۔ بیرونی ہی کا یہ مشہور قول ہے کہ حکماء اور علماء کے اخلاق کا مطالعہ عمدہ عادتوں کو زندہ اور بدعت کو ترائل کرتا ہے۔ بیرونی کی حالت پر نظر ڈالتے ہوئے کہنا پڑتا ہے کہ محقق نہ صرف حکماء اسلام میں بلکہ حکماء عالم میں ایک غیر معمولی امتیاز و اقتدار کا درجہ رکھتا ہے۔

سلطان کے محاصرہ گوالیار اور راجہ نندراے کے نتیجہ خیز واقعہ کو مد نظر رکھتے ہوئے ہم ضرور کہیں گے کہ دنیا میں آج تک کسی زبان و لٹریچر کی ایسی مستح و فیروزی اور کسی فاتح کا ایسا عمدہ مذاق نہ کاوا سنا نہ آنکھوں نے دیکھا۔“

سلطان مسعود بھی مثل اپنے باپ کے حکماء اور علماء کا قدر دان تھا اور ان سے اس قدر انس رکھتا تھا کہ دربار ہمیشہ عالموں سے بھرا رہتا تھا۔ اس کے زمانے میں انور خان خوازمی نے علم ہیئت پر کتاب مسعودی لکھ کر ایک ہاتھی کے ہم وزن جاندی انعام پائی تھی۔ کتاب روضۃ الصفا میں ذکر ہے کہ اس سلطان نے کئی دارالعلوم اور اسکول اپنے ملک کے شہروں میں جاری کیے۔

البیرونی کی کتاب سے معلوم ہوتا ہے کہ اس زمانے کے مسلمان ہندی۔ علم ہیئت۔ ریاضی۔ نجوم۔ فلسفہ طب۔ کے بے حد شائق تھے۔ اسی کی کتابوں کے دیکھنے سے یہ بھی پتہ چلتا ہے کہ اس زمانے میں سنسکرت کی کتنی کتابوں کا ترجمہ کیا گیا۔ خود بیرونی۔ سنسکرت زبان کا بہت بڑا عالم اور پاستنجلی کا مترجم گذرا ہے۔

سلطان بہرام بن مسعود غزنوی بہت بڑا دانشمند عالم تاجدار تھا۔ اس بادشاہ نے علمی دنیا میں نئی روح بھونکی محض اس کا مصنف اسی کے دربار کا وظیفہ خواہ تھا۔ اس سلطان نے کئی ہندی کتب کا ترجمہ کرایا کلیلہ ومنہ اسی کے عہد میں ترجمہ ہوئی جس کو

مرزا حسین کا شفی نے بدل کر انوار سہیلی کے نام سے موسوم کیا۔

## ”السلجوق“

حضرات اب اس خاندان شاہی کا قصہ سنیں جس نے اپنا ایوان حکومت غزنویوں کے کھنڈرات پر قائم کیا۔

جب سلجوق اعظم کزغیر کے کوہستانی میدانوں سے اوتر کر اپنی قوم کو بخارا میں لایا اور وہاں مع اپنے تمام توابع کے مسلمان ہو گیا اس وقت دنیا سے اسلام کی یہ حالت تھی کہ دولت عباسیہ کا جبراع خود جھگلا رہا تھا۔ اسپین۔ افریقہ خلافت عباسیہ کے اثر سے آزاد ہو چکے تھے۔ ایسے نازک زمانے میں اسلام کی مذہبی اور سیاسی کمزوری رفع کرنے کے لیے ایک زبردست طاقت کی ضرورت تھی۔ چنانچہ خراسانے سلجوقیوں کے وجود سے اس ضرورت کو پورا کر دیا۔ اسلام قبول کرتے ہی ان خانہ بدوش و حشیوں کی زندگی میں ایک انقلاب عظیم پیدا ہو گیا۔ اور ان کی فتوحات نے مسلمانوں کی مٹی ہوئی شان و شوکت کو ایسا سنبھالا کہ لوگوں کو صحابہ کرام کا زمانہ یاد آ گیا۔ سلجوقیوں نے مغربی ایشیا کی اسلامی سلطنتوں کو

ایک سلطنت میں شامل کر دیا۔ رومیوں کی پیش قدمی کا انہماک کیا۔  
 نئی ترکی نسل میں مذہبی جوش پیدا ہوا اور یہی سبب ہے کہ دولت سلجوقیہ  
 کو تاریخ اسلام میں مہتمم بالشان درجہ ملا ہے۔

### ”خواجہ نظام الملک طوسی اور نظامیہ بغداد“

خلیفہ مامون الرشید کے زمانے کو اگر ابو عبد اللہ اور برامکہ پر فخری  
 توعدہ دولت الپ ارسلان اور ملک شاہ سلجوقی۔  
 نظام الملک طوسی اور عمر خیام پر بجا ناز کر سکتا ہے۔ یونین کا  
 اس پر اتفاق ہے کہ سچے بریکی اور صاحب ابن عباد کے بعد کوئی وزیر  
 فضل و کمال میں خواجہ نظام الملک کا ہمسر نہیں ہوا علوم فنون کی اشد  
 میں جس فیاضی سے خواجہ نے کام لیا ہے وہ بھی اُس کا خاص حصہ تھا۔  
 ”نظامیہ بغداد“

خواجہ کی علمی یادگاروں میں نظامیہ بغداد کا نام تاریخ میں مشہور ہے  
 نظامیہ کی عمارت میں ایک حصہ خزانہ الکتاب کے لیے مخصوص تھا  
 چنانچہ تکمیل عمارت کے بعد خواجہ نے اُس میں ہزاروں کی تعداد سے ناؤ

اور بیش قیمت کتابین داخل کین۔

نظامیہ پہلا مدرسہ ہے جس نے طلبہ کے لیے وظیفہ مقرر کیا اور یہ مدرسہ تین سو آسٹری برس تک قائم رہا شیخ سعدی نے اسی مدرسہ کے وظیفے سے تعلیم پائی۔

محض نظامیہ کی تقلید میں مصر۔ شام۔ عراق۔ میں بہت سے مدارس قائم ہوئے اور علم علم سارے وسط ایشیا میں بلند ہوا۔

تصانیف عہد سلجوقیہ | اس زمانے میں بھی تصانیف کا سلسلہ بدستور قائم رہا۔ خود نظام الملک بھی ایک بڑا مصنف تھا۔ اور اگر آپ اس کے قانون سلطنت کو غور سے مطالعہ کریں گے تو معلوم ہوگا کہ زمانہ جلال کا قانون اور ضابطہ بھی سلاطین سابق کے قانون کا خوشہ چین ہے۔

”حکیم عمر خیام نیشاپوری“

خواجہ نظام الملک کے ہم سبق حکیم عمر خیام نیشاپوری نے مکاشاہ سلجوقی کے حکم سے اصلاح رصد کی تھی۔ خیام کی تصانیف اس قدر مشہور ہیں کہ ہمارے بیان کی محتاج نہیں۔

خیام کا اثر | خیام کے با اثر ہونے میں کیا کلام ہو سکتا ہے جب کہ



گذشتہ صدی میں شہر لندن میں عمر خیام کلب قائم ہوا یورپ  
 والے خیام کو مشرق کا ولیٹر کہتے ہیں۔ فلاسفران یورپ میں شیون ماؤ  
 سلسلہ خدای میں اخل ہے اور اس کا فلسفہ فی نفسہ کوئی نوا ایجاد فلسفہ نہیں ہے۔  
 اس عہد میں جس کی یہ تاریخ ہے شاید ہی کوئی ایسا  
 بد نصیب مسلمان ہو گا جس نے محض علم کو معاش  
 کا آلہ بنایا ہو ورنہ قوم کا ہر فرد پیشہ ور تھا۔ عربوں کی تجارتی کوششیں  
 ان کے علوم و فنون کی کوششوں سے کچھ کم نہ تھیں کئی صدیوں وہ  
 تمام عالم کے مرکز تجارت بنے رہے اور زمانہ قدیم میں انہوں نے وہی  
 کام دیا جو یورپ میں ویش نے اپنی ترقی کے زمانے میں دیا تھا۔  
 اور پھر لطف یہ تھا کہ باوجود اس حیرت انگیز تجارتی ترقی کے عربوں نے  
 نہ تو اپنے تمدن کی بنیاد تجارت پر رکھی نہ تجارت کو قومی دراز دستی کا آلہ  
 بنایا اور نہ ترقی تجارت کو اپنے علمی مشاغل پر کبھی غالب ہونے دیا۔  
 اسی علمی ذوق و شوق کا نتیجہ تھا کہ ایران کی مردہ شاعری میں  
 جان پڑی۔ شیراز علمی مرکز بنا رہا بخارا میں دارالعلم قائم کیا گیا مشہد  
 کی علمی شان و شوکت قائم ہوئی نیشاپور کو علمی فضیلت ملی تاجداروں

نے جد اجد کتب خانے قائم کیے فوج بن منصور شاہ کا کتب خانہ ایک  
بے نظیر کتب خانہ بنا عضد الدولہ نے شیراز میں ایک کتب خانہ قائم کیا  
سیف الدولہ کے کتب خانے میں فن ادب کا بے مثل ذخیرہ جمع ہوا تھا  
سہل بن مرزبان - صاحب بن عباد - محمد بن یحیٰی بن بغدادی کے  
کتب خانے یادگار زمانہ بنے اور طوس کے بارے میں کہا گیا کہ :-

”ہر دبیر و شاعر مفتی کہ او طوسی بود“

”چون نظام الملک و غزالی و فردوسی بود“

اور یہی نظامیہ بغداد اور اس کے ماتحت مدارس تھے جن کی اعلیٰ  
تعلیم اور تربیت نے علم کی روشنی پھیلا کر اس عہد کے مسلمانوں کو ایک زندہ قوم بنا دیا تھا

## ”مسلمانان ہند کا علمی مذاق“

حضرات - ہندو مسلمانوں کے صدیوں کے باہمی تعلقات سے  
جو اہم نتائج پیدا ہوئے ان کا بیان اس مختصر تقریر میں نہیں ہو سکتا لیکن  
بسیل تذکرہ اشنا کہنا کافی ہے کہ جب اہل اسلام ہندوستان میں  
آئے تو سب سے پہلے معاشرت میں ایک انقلاب عظیم پیدا ہوا۔ ذات

بات کی بندشیں جنہوں نے ہر طرف سے انسانیت کو جکڑ رکھا تھا  
 کمزور ہوتی گئیں۔ اور رفتہ رفتہ ان تعلقات نے سوشل حالات سے  
 گذر کر علمی و سیاسی شعبہ ہائے حیات کو بھی متاثر کیا۔ اسلامی مدنیت  
 کی ترقی کو وہ میدان مل گیا جو اس عہد سے پیشتر اُس کو دیگر ممالک میں  
 مل چکا تھا اور جس میں وہ اپنے انتہائی نتائج ارتقاء کو ایک عالم کے  
 پیش نظر کر چکے تھے۔ مسلمانوں نے یہاں بھی متعدد دارالعلوم اور مدارس  
 قائم کیے۔ چونکہ وہ خود لٹریچر کے ممالک تھے اور جانتے تھے کہ کسی قوم کو  
 بے زبان کر دینا اُس کی ہستی کو مٹانا ہے۔ اسی لیے انہوں نے نہ صرف  
 سنسکرت پر اپنی توجہ مبذول کی بلکہ اس ملک کی قومی زبان یعنی بنگالی  
 کو بھی ترقی دینا اپنا فرض سمجھا۔ یہ امر واقعہ ہے جس کی صحت سے انکار نہیں  
 ہو سکتا۔ افسوس ہے کہ عام مورخین بھی اس حقیقت کو ظاہر نہ کر سکے میرے  
 لیے بحیثیت ایک بنگالی ہونے کے یہ امر بایہ صدا فقار ہے کہ میرے  
 ہم وطن کمار فریند رنا تھ نے ”ترقی علوم برمانہ شاہان اسلام ہند“  
 نامی مستند کتاب ابھی حال میں شائع کر کے اُس فرض کو ادا کیا ہے جو  
 اسلامی علمی کارناموں کی طرف بنگالیوں پر عائد ہوتا ہے۔

حضرات :-! اُنھوں نے صرف اسی پر اکتفا نہیں کیا۔ ہمارے  
 اسلامی سلاطین ہند اُن سیاسی رموز سے بھی واقف تھے جس سے  
 مختلف النسل قومیں متحد ہو جاتی ہیں۔ یہ سلاطین ہندوستان میں اگر  
 ہندی ہو چکے تھے۔ صدیوں سے آپس میں ایک نہایت دلکش  
 مفاہمت ہو چکی تھی۔ ملکی رنگ اُن سلاطین و بزرگان دین پر ایسا  
 چڑھا کہ زبان اور مذہب کے اتحاد اور محبت و اخلاص کے برقرار رکھنے  
 میں اتیار کی انتہا کر دی۔ جنگ ہناوند کے بعد پارسیوں نے جو نہیں کیا وہ  
 کر گزرے۔ اپنی اصلی زبان کو بھی فراموش کر دیا۔ چنانچہ ہندو مسلمانوں  
 کے اتحاد و اتیار کی نظیر ایک جانب ہماری پیاری ”اردو“ زبان ہے  
 جو بیجا شاکی ترقی یافتہ نسل ہے۔ اور دوسری جانب وہ صوفیانہ خیالات  
 ہیں جن میں اور ویدانت کے حقیقی اصول میں کوئی فرق یا تضاد نہیں  
 ہندوستان میں مذہبی | اسی وسیع الکفیت اتحاد کا نتیجہ تھا کہ  
 اور سیاسی اتحاد | گرو نانک اور کبیر کے پیروہ جو دہن  
 آئے۔ اور اب بھی بطور زندہ یادگار موجود ہیں رہا سیاسی اتحاد  
 سو وہ راجہ اشوک کے بعد ہندوستان میں اُس وقت تک پیدا نہیں ہوا

جب تک شہنشاہ اکبر نے ہندو مسلمانوں کو تمدنی طور پر ایک نہ بنایا اور یہ کہنا بالکل صحیح ہو گا کہ ہندوستان کی موجودہ معاشرت میں جہاں ہلہاسنیوں اور یونانیوں کا کچھ حصہ ہے وہاں مسلمانوں کا بھی بہت بڑا حصہ شامل ہے۔

عربوں کے تجارتی تعلقات ہندوستان کے ساتھ ابتدائی زمانہ تاریخی سے شروع

### عرب اور ہندوستان

ہوئے۔ لیکن ظہور اسلام کے کچھ ہی مدت بعد سندھ عربوں کے تحت حکومت میں آگیا۔ اور ہندوستان میں عرب پہلے پہل ہین آئے۔ نویں صدی کا تذکرہ ہے کہ سندھ میں ہندو مسلمانوں کا سیل جبل اس قدر بڑھ گیا تھا کہ ہندو عربی معاشرت سے اس قدر متاثر نہیں ہوئے جس قدر خود عرب ہندوستانی معاشرت سے متاثر ہو گئے تھے۔ اسی صدی میں قرآن شریف کا کسی ہندو راجہ کی تحریک پر ہندی زبان میں ترجمہ کیا گیا۔ عربی دور ختم ہونے کے بعد ایرانی دور شروع ہوا۔

خاندان غزنوی کا مختصر بیان ہم اوپر کر آئے ہیں۔ یہاں صرف یہ کہنا کافی ہو گا کہ سلطان محمود غزنوی

### خاندان غزنوی

کے زمانے کے مسلمان۔ ہندو فلسفہ سے خوب واقف تھے غزنویوں نے

مقتد و ہندوستانی کتابوں کا ترجمہ کرایا اور سچ پوچھیے تو اردو زبان کی بنیاد اسی سلطان کے وقت سے پڑی۔ اور اسی کی تعلیم و تربیت کا اثر تھا کہ سلطان مسعود کی فوج میں نہ صرف ہندو افسر مقرر تھے بلکہ اُس نے ممالک محروسہ ہندوستان کی گورنری پر بھی ایک ہندو سردار کو ممتاز کیا۔

خاندان غلامان | ان کو غلام نہ کہیے یہ غلام شاہوں کا دلی دماغ لائے تھے اور ہندوستان کے ساتھ انھوں نے شاہانہ سلوک کیے۔ انھیں کے وقت میں دلی زبانوں کا مرکز اور علوم کا گھر بن کر غزنی اور بغداد پر چشمک زنی کر رہی تھی۔ سلطان ناصر الدین کے زمانے میں طبقات ناصری لکھی گئی۔ جب خلجی خان خراسان کی غارتگری میں مصروف تھا تو شاہ بلبن سربراہ دہلی تھا لکھا ہے کہ وسط ایشیا کے پندرہ شہزادے اُس وقت دہلی میں پناہ گزین تھے۔ یہی وجہ ہے کہ بلبن کے دربار میں مقتد و علماء و فضلاء جمع ہو گئے تھے۔ امیر خسرو کی شیریں کلامی مثنوی کے عہد میں مقبول ہوئی امیر صاحب نے خالق باری لکھ کر صرف دو زبانوں میں کینیت

ہی نہیں پیدا کی بلکہ دوند ہی قوموں کے جذبات و خیالات کا آپس میں ایک رشتہ باندھا۔

سلطان علاؤ الدین خلجی کے بارے میں صاحب فرشتہ کہتا ہے کہ اس بادشاہ نے بھی متعدد دارالعلوم قائم کیے۔ اور پنیائیں مشہور علماء ان میں تعلیم دیا کرتے تھے۔ اس زمانے میں دلی۔ مین ایسے بڑے اساتذہ موجود تھے جو اپنے اپنے علم و فن میں سہارا۔ سمرقند۔ بغداد۔ قاہرہ۔ دمشق۔ اصفہان۔ تبریز۔ کے مشہور اساتذہ سے بھی بڑھے ہوئے تھے۔ عربی مشہور سیاحون میں بیان پر صرف ایک تباح کا نام اس کاغذ کی کشتی میں آپ صاحبان کے روبرو پیش کرتا ہوں :-

ابن بطوطہ سلطان محمد تغلق کے زمانے میں افریقہ و ایشیا کی سیاحی کرتا ہوا ہندوستان آیا تھا۔

فیروز شاہ تغلق شاہان ہند میں ایک مشہور بادشاہ گذرے ہیں۔ شہنشاہ اشوک کے دور پرانے ستون کو نہایت احتیاط سے محفوظ رکھا اور جب راجہ ناگر کوٹ کو شکست دے کر اُس کا ملک اُسے سپرد کیا تو راجہ کے کتب خانے کی چند کتابوں کا فارسی زبان میں ترجمہ کرایا۔

اور ایک کتاب کا نام دلائل فیروز شاہی رکھا۔ اس سلطان نے بھی متعدد دارالعلوم ہندوستان میں قائم کیے چنانچہ اُن میں سے ایک فیروز آباد میں بنا تھا جس کی عمارت تمام مدارس ہند سے زیادہ خوب صورت و شاندار تھی۔

سکندر لودی کے زمانے میں ہندوؤں نے فارسی زبان کی تحصیل شروع کی اور اُردو زبان اُسی کے زمانے سے شروع ہوئی حال آنکہ اُس کی بنیاد محمود غزنوی کے عہد حکومت میں پڑ چکی تھی۔ اُس زمانے میں بھی شاہی اعانت و سرپرستی کی بدولت تراجم و تصانیف کا بازار خوب گرم رہا۔ ایک سنسکرت زبان کی کتاب ”اگر مرہا پیدک“ کا ترجمہ کر کے اُس کا نام ”طب سکندری“ رکھا جس کو ہندوستان کے نامور اطباء نے مستند مانا۔

### ”دکن“

شاہان دکن میں بھی عادل شاہی بادشاہوں کے بارے میں صرف یہ کہنا کافی ہو گا کہ ان میں سے اکثر و بیشتر بچائے خود علم دوست اور ہنر پرور تھے۔ یہی نہیں بلکہ اُن کے وزراء بھی انھیں کی طرح



فضل و کمال کے قدردان اور ماہر علوم و فنون تھے اُن بادشاہوں نے  
دکن میں ہزار ہا مدارس اور کتب خانے قائم کیے یہی وہ سلاطین تھے  
جن کی فیاضیوں کی بدولت نہ صرف ہندوستان بلکہ ہر ملک و یار کے  
علماء مستفید ہوتے تھے چنانچہ وہ ہر سال ممالک غیر کو جواز بھیج بھیج کر  
فارس و ترکستان و روم سے علماء کو طلب کر کے اپنے دربار کی رونق  
بڑھاتے تھے اور حافظ شیرازی بھی ایک زمانے میں یون ہی مدعو کیے  
گئے تھے۔

**گجرات** | گجرات کے اسلامی بادشاہوں نے علم کو بڑی وسعت  
اور ترقی دی۔ انھوں نے بھی عرب۔ فارس۔  
ترکستان سے علماء کو طلب کر کے اپنے پاسے تخت میں جگہ دی۔

**کشمیر** | کشمیر میں تو سلطان زین العابدین ہی کے عہد میں  
اکثر عربی۔ فارسی۔ کتابوں کا ترجمہ ہندی میں  
اور بہت سی ہندی کتابوں کا ترجمہ فارسی میں ہو گیا تھا۔ چنانچہ  
سب سے پہلے اسی کے حکم سے مہا بھارت اور راج ترنگنی کا  
ترجمہ فارسی میں ہوا۔

**جون پور** | ابراہیم شہرتی کے زمانے میں جون پور علماء اور طلبہ کا مرکز بن گیا اور متعدد مدارس و دارالعلوم یہاں بھی شاہی امداد سے قائم ہوئے۔

**ملتان** | ملتان شاہان اسلام کے زمانے میں علمی نقطہ نظر سے گجرات پر تفوق رکھتا تھا۔

**بنگال** | خود بنگالی زبان میں شاہی حکم سے سنسکرت کتابوں کے ترجمے کیے جاتے تھے اور انھیں کی بدولت بنگالیوں کو ان کی مادری زبان میں رامائن - مہا بھارت - و بھاگوت - پرآن - میسر ہوئیں۔ اس ذریعے سے یہ زبان رفتہ رفتہ ایک علمی زبان بن گئی۔ یہ ذوق صرف شاہان بنگال تک محدود نہ تھا۔ چنانچہ اسد اللہ زمیندار سیر بھوم کی نسبت لکھا ہے کہ اس نے اپنی آمدنی کا نصف حصہ اسی مذاق کے لیے مخصوص کر رکھا تھا۔ اسلامی دور میں فرزندان بنگال کو ملک الشعراء بننے کا خراج مل جاتا تھا۔

”حاندان بخلیہ“

یہ مشہور بات ہے کہ قیصر ہند اکبر اعظم کو ہندوؤں سے کس قدر

اُس تھا۔ اسی کے زمانے میں ہندو مسلمانوں کا ربط و ضبط دوستی کے  
 دیر سے گزر کر فرابت اور رشتہ داری کی حد تک پہنچ گیا تھا  
 اور ہندو مسلمانوں کی تمدنی زندگی بالکل ایک ہو گئی تھی مسلمانوں نے  
 ہندوستان کو اپنا گھر سمجھ کر سنسکرت اور بھاشا میں نمایاں ترقی کی۔  
 اکبر نے اپنے احکام سے بہت سی کتابوں کے ترجمے کرائے۔ دیوبہمن  
 اور ملا عبد القادر دہلوی کی شرکت سے مہابھارت کا فارسی  
 زبان میں ترجمہ ہو کر رزم نامہ کہلائی اور انھیں فضلار نے راماین  
 کا ترجمہ کیا۔ ایتھرو وید کا ترجمہ حاجی ابراہیم سترہندی اولیاء کوئی  
 کا ترجمہ فیضی نے کیا تل ذمن کو بھی شتوی کا لباس اسی فاضل  
 شاعر نے پہنایا۔ علاوہ ازیں عہد اکبری میں بہت سی عربی اور فارسی  
 کتابوں کا سنسکرت زبان میں ترجمہ ہوا۔

شہنشاہ جہان گیر | جہان گیر نے بھاشا کی اعلیٰ نظموں پر پیش آ  
 انعام دے کر شاعروں کے حوصلے بلند کیے۔

صاحب قرآن شاہ جہان | شاہ جہان کے عہد معذرت ہندوستان  
 کی متحدہ ملکی زبان ترقی کر کے اردو کے محلے کے خطاب سے متاثر ہوئی

## ”مسلمان اور فنون لطیفہ“

اسی ضمن میں اگر یہ بھی کہا جائے تو کچھ نامناسب نہ ہوگا کہ مسلمانوں نے اپنی علمی ترقیوں کے ساتھ ساتھ فنون لطیفہ میں بھی خاص دستگاہ بہم پہنچائی تھی۔ چنانچہ عہد شاہ جہانی کی یادگار ان کے کمال کا اعلیٰ ترین نمونہ تخت طاؤسی ایک ایسی چیز بنی جس کو دیکھ کر تمام دنیا نے اظہار تعجب کیا۔

مسلمانوں نے اپنے کمالات صناعی کے ایسے ایسے عظیم المثل نمونے چار دانگ عالم میں چھوڑے جو عجائبات روزگار کہے جاتے ہیں۔ خود ہندوستان میں تاج محل جس کو یورپین سیاحوں نے ”طلسم حیرت“ کہا ہے آج تک ایک عالم کو محو حیرت بنا رہا ہے۔ اسی طرح نادر قلی قضاویہ اور قسم قسم کے اعلیٰ پارچات و نقش ظروف و اسلحہ میں جو جو صناعی و دست کاری دکھائی گئی ہے ان کے رہے سے نمونے آج بھی ہندوستان اور یورپ کے عجائب خانوں کی رونق و دہلا کر رہے ہیں۔

## شہزادہ داراشکوہ

شہزادہ داراشکوہ نے خود سنسکرت

ہندوؤں کی مشہور و معروف کتاب

بھاگوت گیتا اور جوگ بشت رامائن کا ترجمہ کیا۔  
اسی نے اپنی شہزادگی کے ترجمے کا نام سیر الکبیر رکھا۔

شہنشاہ اورنگ زیب | اورنگ زیب کے زمانے میں بھاشا معراج  
کمال پر چھوٹی۔ دلی کے بعد زبان دانی

کی تکمال شامیان اودھ کی سرپرستی میں لکھنؤ منتقل ہوئی۔ اور

سلطنت لکھنؤ کی بساط اُٹ جانے کے بعد اردو کا ستارہ بنگال

میں چمکا۔ روہیل کھنڈ میں رام پور نے گلشن سخن بننے کی قابلیت

سید کی۔ وسط ہند میں بھوپال کو اردو کے مطالعے کی مہمانی کا خیر

حاصل ہوا۔ بالآخر حضرت داغ نے اردو کے گہوارے کو دہلی سے لیجا کر

شاہ وکن کی امانت میں سپرد کر دیا۔ اس طور پر سلاطین اسلام کی آغوش

میں ملک کی عام مشترکہ زبان نے تربیت اور پرورش پائی اور قدیم ہندوستان

کی ایک متحدہ یادگار بنی اور اگر ہلال اسلام ہند پر پرتو فگن نہ ہوتا تو ہندوستان

کی نہ یہ موجودہ معاشرت ہوتی اور نہ وہ متحدہ زبان جس میں ہم آج گفتگو

کر رہے ہیں۔

یہ گران بار احساسات ہیں اسلام کے ہندوستان پر جن کو بعض لوگ تجاہل عارفانہ سے بھولے ہوئے ہیں اور افسوس کہ مٹی ہوئی سلطنت کے ساتھ اس متحدہ یادگار کو بھی مٹانا چاہتے ہیں !!

**حضرات**! جو کچھ آپ نے سنا بظاہر ایک فسانہ معلوم ہوتا ہے مگر یہ کوئی معمولی فسانہ نہیں۔ ایک قوم کا ایشیائین ہندوؤں سے رابطہ و اتحاد اور یورپین عیسائیوں اور یہودیوں سے مدتوں ہم پالہ و ہم نوالہ رہنا۔ خاص کر جب وہ قوم ایسی ہو کہ قصور و کسر کی بنا نہ ہو بلکہ سامان اُس قوم کی شاہ زادیوں کے جہیز میں نکالا جائے اور پھر خوبی یہ کہ ملکی فتوحات سے زیادہ علمی فتوحات ہوں جو قوم ایسے ایسے شہروں کی بنیاد ڈالے کہ صدیوں تک یورپ اور ایشیائین علوم و فنون و صنعت و حرفت و کمالات انسانی کے ماوا و المجا بنے جن جس قوم کے عدل و مساوات و سیاست و حوصلہ مندی کی یہ کیفیت ہو کہ وہ قوم نہ صرف اپنے صنف نازک کو مساوات کا درجہ دے بلکہ تمام امور معاشرت میں غیر اقوام کے حقوق کی بھی محافظ بنے۔ جس کے

**قانون سلطنت** کا یہ عالم ہو کہ زمانہ حال کا قانون اور ضابطہ  
 اُس کا خوشہ چین ہو جس کی تجارتی کوششیں اس کی علمی  
 کوششوں سے کم نہ ہوں۔ اور پھر لطف یہ کہ نہ اُس قوم کی بنیاد  
 تجارت پر رکھی جائے۔ نہ اُس کی تجارتی کوششیں ان کے علمی  
 مشاغل پر غالب ہونے پائیں۔ جس کی ترقی علم ادب کا یہ حال  
 ہو کہ ایک طرف مغرب میں یورپین لٹریچر اُس کی زبان سے مستفید  
 ہو تو دوسری طرف ایک ملک کی مردہ شاعری میں روح پھونکے  
 اور دوسرے ملک میں نہ صرف مقامی زبانوں کو فروغ دے  
 بلکہ اپنے اتحاد و ایثار کی مثال میں وہاں کی زبان کو ترقی دے کر  
 ایک نئی اور دل کش زبان بنا ڈالے جس کے علمی علوم میں نیچری  
 ہو کہ جب سائنس کے خزانوں پر وہ دسترس پائے تو بشریت کی انتہائی  
 سرحد یہ قرار دے کہ وہ صفات ملکوئی حاصل کرے نہ یہ کہ الحادی و  
 مادی خیالات کا قوم پر اثر ڈالے جس قوم کے فلسفہ تصوف کا یہ  
 کمال ہو کہ ایک جانب لاطینی عیسائیت اور موسویت اور دوسری جانب  
 ہندوؤں کے ویدانت سے شیر و شکر ہونے کی صلاحیت رکھتا ہو اور

اُس کے فنون لطیفہ کے بچے بچے نے آج بھی عجائب خانوں کی رونق بڑھائیں۔ تو یہ ایسے واقعات نہیں ہیں جن پر ایک مبصر تنقیدی نظر ڈالے اور اُس کے وسیع الکلیفیت نتائج کو حیرت کی نگاہ سے نہ دیکھے۔

**حضرات! مین اگر اس مہتمم بالشان علمی بحرِ ایک کے جزئیات سے بحث کروں تو میری تقریر بہت طویل ہو جائے گی۔ لہذا مین صرف اس اجمال پر اکتفا کرتا ہوں کہ ہر ملک مین اُس کی خصوصیت کے لحاظ سے مسلمانوں نے علمی ترقی کے اسباب فراہم کیے۔ ایران مین عسلاوہ منقولات کے معقولات کو بھی ترقی دی۔ مصر و شام مین فقہ حدیث اسما الرجال کو فروغ ہوا۔ اسپین مین ادب و شاعری اور تاریخ کا فن کمال کو پہنچ گیا۔ ہندوستان مین ریاضی۔ فلسفہ و طب کو فروغ ہوا۔ بالفاظ دیگر مسلمانوں نے (۷۰۰) برس تک تمام اقطاع عالم مین علم کا چراغ روشن رکھا اور عہدِ قدیم سے علوم و فنون کو لے کر اُن مین قابلِ قدر اضافہ کر کے بھلائی تمام عہدِ جدید کے سپرد کیا جس سے غیر اقوام کو موجودہ تہذیب کی بنیاد ڈالنے مین معقول مدد ملی۔**

**صاحبو! جب تک علم و انصاف دنیا مین قائم ہے مشرق**



مغرب تمدن عرب کے اُن گران قدر اور ناقابل فراموش احسانات سے  
کبھی سبک دوش نہیں ہو سکتے۔

**حضرات !** ہمارے اس بیان سے آپ لوگوں نے اندازہ  
فرمایا ہو گا کہ دنیا کی علمی ترقی مسلمانوں کی تصانیف و تراجم کی کس درجہ  
ممنون احسان ہے۔ اور اُن تراجم کی بدولت خود مسلمانوں کی علم  
زبانذاتی مین کس قدر وسعت ہوئی۔

**حضرات !** موجودہ حالت کو پیش نظر رکھتے ہوئے  
ضرورت اس امر کی متقاضی ہے کہ نہایت حریص اور طامع بن کر مثل  
اُن اقوام کے جنھوں نے دیکھتے دیکھتے اپنی زبان کو علمی زبان کی حد تک  
پھونچا دیا ہے۔ غیر زبانوں سے مصالح اکٹھا کر کے اپنی زبان کی ترقی مین  
صرف کیا جائے اور جہاں تک جلد ممکن ہو موجودہ ضروریات کے مطابق  
بنائی جائے۔

مجھے یقین ہے کہ اگر سلسلہ تراجم جاری رکھا گیا تو کچھ ہی دنوں  
میں اُردو زبان بھی دنیا کی وسیع زبانوں مین شمار کی جائے گی۔ مین  
صرف تراجم ہی پر زور نہ دون گا بلکہ اس پیاری زبان کی حمایت مین

آپ حضرات سے یہ بھی عرض کروں گا کہ اُردو زبان جہتی طور سے دنیا کی عالم گیر زبانوں میں ایک ممتاز زبان بننے کی قابلیت رکھتی ہے اور اگر آپ صاحبان بہت کریں تو آج بھی اُس کے قالب میں تازہ روح پھونکی جاسکتی ہے۔

حضرات ! ہر قوم اپنا ایک مخصوص ماضی رکھتی ہے ایک مخصوص تاریخ ایک مخصوص روایات قومی کا ذخیرہ رکھتی ہے۔ اور مخصوص حالات اور تجربات کی بنا پر اپنے ارتقا کی موجودہ منزل پر پہنچی ہے اور ہر ملک کا ایک اصلی اور صحیح کیریکٹر ہوا کرتا ہے۔ جس کا خاص تعلق اُس ملک کی زبان سے ہوتا ہے۔ اور جس کا ضائع ہو جانا قوم کا فنا ہو جانا۔ یاد رکھیے ! اُردو زبان ہرگز احسان فراموش نہیں ہے آپ کی خدمات کے صلے میں یہ پیاری زبان نہ صرف آپ کے اصلی اور صحیح کیریکٹر کو برقرار رکھے گی۔ بلکہ آپ کو اتحادی ترقی کے اُس انتہائی زینے پر پہنچائے گی جو آپ کے گذشتہ اور موجودہ لیڈران قوم اور مجاہدین وطن کا نصب العین رہا ہے اور ہے فقط

گھوشال

از بھوپال ۱۶ مارچ ۱۹۷۴ء ناظم کتب خانہ نجات یاس بھوپال

# مطبوعات انجمن ترقی اردو دور قدیم کی کتابیں



فلسفہ تعلیم ہر برٹ اسپنسر کے متعلق یورپ امریکہ  
ابراہیم کا فیصلہ یہ تھا کہ اگر سڑک کے بعد اس بابہ کا دوسرا شخص  
پیدا نہیں ہوا یہ سنی کی لاجواب کیا کیا نہایت عالی قدر کتاب ہے  
جس کے مطالعہ سے اس کا تعلیم پر نہایت صاف روشنی پڑتی ہے اور  
بڑی حد تک اس منزل پر راہ نمایاں ہوتی ہے قیمت غیر  
القہ میں جیسا کہ اس کے نام سے ظاہر ہے چاندی  
حقیقت کے دہائیت پر علم ہدایت دریا ضی کی رود سے  
بحث کی گئی ہے۔ جدید معلومات کے لحاظ سے یہ کتاب  
نہایت قابل قدر ہے۔ قیمت ۱۸  
القول الاظہر ترجمہ خزانہ الاصفی لابن سکونہ اس کتاب  
میں عربی احکامات مسائل بیان کئے گئے ہیں پہلا اصل عالم کا  
ثبوت نہایت فلسفیانہ دلائل سے دوسرا مسئلہ نفس اور  
انکس اور اکاد کے بیان میں، اور تیسرا آیات نبوت میں  
اس میں مسئلہ ارتقا جو دارون کی تئوری کی جاتی ہے  
موجود ہے۔ قابل دید اور نہایت دلچسپ کتاب ہے قیمت ۱۲  
رہنمایان ہند جس میں بتایا گیا ہے کہ ہندوؤں کا  
اصل قریب کیا ہے اور اس زمانہ میں کیا کیا تبدیلیاں آئی  
ہیں۔ اس کے بعد سر کرشن جی۔ سدھارتھ۔ گوتم بدھ کی جاتی  
ملنے کا یہ تذکرہ دارالاشاعت انجمن ترقی اردو چوک لکھنؤ

و مقدس سوانحی و فلسفہ لغز تعلیمات دیگر رہنمایان مثل  
شکرا چارچہ الامح۔ رمانند۔ گو رکھ ناتھ۔ و دیگر کے  
مفسر تذکرات و تعلیمات اور رمانند کے سرکار دہ مہاراجہ  
بالکمان واجی سور داس تلمیسی مل درجہ کے علاوہ غلی  
کے ساتھ درج کئے گئے ہیں قیمت ۵۰  
پتولین اعظم قیصر و قیصر جو یورپ کی موجودہ مصیبتوں کا  
بانی سمجھا جاتا ہے اس کی نامور فوج اور شہنشاہ کے نقش قدم  
چلنے کی کوشش کر رہا ہے جس کی سوانحی کیفیت سے انسان  
کے حیرت انگیز کمالات اور قابلیتوں کا کفایت اندازہ کیا جاسکتا  
ہے قیمت جلد اول ۵۰ جلد دوم ۵۰ جلد سوم ۵۰ جلد چہارم ۵۰  
اگر کے ہتھوڑے۔ اس کتاب میں عمدہ مضمون ہے۔ منہ و علماء  
درا۔ اکابر و مشاہیر عمدہ داران امر کے مفصل حالات میں  
جس کے معلوم ہوتا ہے کہ مسلمانوں کے عہد حکومت میں ہندوؤں  
کے ساتھ کیسی مساوات برقی جاتی تھی۔ قیمت ۵۰  
تاریخ تمدن یعنی رہنمائی طامس کل کی مشہور تصنیف  
ہندی آئی ہو لیکن گائڈ و ترجمہ۔ فلسفہ تاریخ کی  
یہ بہترین کتاب ہے جو تاریخ کے اصول اسی طرح بتا دے  
گئے ہیں جیسے کہ طبعیات کے اصول مترتب چکے ہیں قیمت ۵۰  
ملنے کا یہ تذکرہ دارالاشاعت انجمن ترقی اردو چوک لکھنؤ

## دور جدید کی کتابیں

مبادی سائنس (مولفہ مولوی مشوق حسین خان ہالہ) اس میں جو زات، نباتات، حشرات، و معدنیات کے تمام اقسام کے مسائل نہایت شرح و بسط کے ساتھ لکھے ہیں۔ آخرین تمام علمی اصطلاحات کی مکمل فرہنگ دی گئی ہے۔ قیمت ۵ روپے۔

فلسفہ جذبات (مصنفہ مسٹر عبد الماجد بی اسے) علم النفس کی کوئی کتاب اردو دنیا میں فارسی تک میں نہ تھی۔ حالانکہ حیثیت کامل کے جتنے عناصر ہیں سب کیلئے اس علم کی تفصیل لازمی و نیز ازراہی و نکشائیں میں سب سے زیادہ اسی علم سے مدد ملتی ہے۔ یہ کتاب علم النفس کے شعبہ جذبات کے متعلق جو قیمت ۵ روپے۔

فلسفہ جماع (مصنفہ فلسفہ جذبات نے علم النفس کی یہ دوسری کتاب ہے اور انکشافیات و حیات کی تشریح کی گئی ہے جو جامع اور ادون کے اثرات پر مبنی ہیں۔

مقدمہ طبیعیات (مولفہ مرزا امجدی خان کوٹہ ایم آر ایس ایم ایم آر اے ایس آئی ایف جی) اس دودھ میں یہ پہلی کتاب ہے جس میں پوری تفصیل کے ساتھ علم طبیعیات کے مسائل کی تشریح کی گئی ہے۔ آخرین اس علم کی اصطلاحات و فرہنگ اضافہ کر دی گئی ہے بہت سی علمی اصطلاحات بولتے لفظوں اس کتاب کے لئے وضع

کی ہیں۔ قیمت غیر طبقات الارض۔ مرزا امجدی خان صاحب نے جو سائنس کے عالم متجربین اور وہ خاص اسی کی نگین کے لئے ولایت بھیجے گئے تھے۔ انجن ترقی اردو کے واسطے سائنس کے تمام ضروری شعبوں پر کتابیں لکھنے کا وعدہ کیا ہے۔ چنانچہ مقدمہ طبیعیات کے بعد آپ نے دوسری کتاب طبقات الارض پر ادسی شرح و بسط کے ساتھ لکھی ہے اور ادسی اصطلاحات علمیہ کو بھی مرتب کر کے بصورت فرہنگ شائع کیا ہے۔ قیمت غیر

الیمیرونی۔ مصنفہ مسٹر سید حسن برنی بی اے اس میں علامہ ابوریحان بیرونی کے سوانحی حالات ہیں اور ادون کی مشہور و معروف تصنیفات کتاب الجہد پر تفصیل کے ساتھ قصیرہ کیا گیا ہے۔ قیمت غیر

مشاہیر یونان و روم۔ یعنی حکیم پلوٹارک یونانی کی کتاب ”پے ویل لایڈز“ کا جو دنیا کی اعلیٰ ترین کتاب ہے ترجمہ حصہ اول یورپ میں اس کتاب کی یہ عظمت ہے کہ بڑے بڑے فلسفیانہ شاعر اور مدبر ملنے کا پتہ نہ ہنتم دار الاشاعت انجن ترقی اردو پر جو لکھنؤ

سلطنت اوس سے استفادہ کرنے پر فرماتے ہیں۔ انگریزی  
 میں جب اس کتاب کا ترجمہ ہوا تو مصنف کو اس کے  
 صلیب سے اس کا خطاب عطا ہوا۔ فی الحقیقت یہ  
 منجملہ ان چند کتابوں کے ہے جس کی وجہ سے دنیا  
 منسوب آج اس ترقی و عروج پر پہنچی ہے۔  
 اس میں جب وطن کا دل اٹھ اٹھا رہے تھے وہاں  
 وادہ انگریز کی ایسی زندہ اور سچی تصویریں دکھائی  
 دیں کہ انسان انکو پڑھ کر بخود ہو جاتا ہے اور  
 اس کا دل بے اختیار سچے جذبات سے اُٹ پٹنے  
 لگتا ہے اور خواہ کیا ہی آدمی ہو ممکن نہیں کہ اس کے  
 پڑھنے کے بعد وہ متاثر نہ ہو۔ دنیا میں سیکڑوں آدمی  
 ایسے گزرے ہیں کہ اس کتاب نے ان پر جاگ سا اثر کیا اور  
 اور اس کی بدولت انھیں حیات جادوئی ملی ہے۔  
 لائق مترجم سید اشمنی صاحب فرید آبادی نے  
 شروع میں ایک تاریخی مقدمہ بھی اضافہ کیا ہے  
 جو گویا زبانِ دوسرے کی قدیم تاریخ کا خلاصہ ہے۔ قیمت چار  
 روپے لطافت۔ یہ سیدنا شاہ اللہ خان کی شہرہ  
 کتاب ہے جو اردو زبان کے شائق تہا  
 بیش قیمت معلومات کا خزانہ ہے انجمن ترقی  
 اس کا جدید ایڈیشن طبع کرایا ہے  
 قیمت.....

علم المعیشت۔ مولفہ پروفیسر سید الیاس بی بی  
 ایم۔ اے ایل ایل۔ بی اتھارویات کی یہ ایسی  
 جامع اور مبسوط کتاب ہے کہ اس کی شاعت کے بعد  
 دیگر اقبال صاحب نے اپنی لاجواب کتاب علم اقتصاد  
 دوسرے ایڈیشن کا قصہ ملتوی کر دیا۔ جو لوگ انگریزی  
 نہ جانتے ہوں اس ایک کتاب کے ذریعہ سے اقتصادیات  
 کے تمام احکامات پر عادی ہو سکتے ہیں۔ بڑی خوبی یہ  
 ہے کہ ہندوستان کے مقامی خصوصیات اور ضروریات  
 کو پیش نظر رکھ کر لائق مولفہ نے جگہ جگہ اپنے ناظرین کو  
 ان اہم مسائل کے حل پر توجہ دلائی ہے۔ قیمت ۱۰  
 رو رو کا نیا قاعدہ۔ انجمن نے پرانے تمام قاعدوں  
 کی خرابیوں کو اس میں رفع کر دیا اور انکو نئی ترقی  
 پر جو ضرورت ناقص ابتدائی کتاب ہے پڑھنا ہی بخون کو  
 اس سے بچانے کی کوشش کی ہے..... قیمت ۲  
 کلید علم۔ انجمن کے قاعدہ کی خصوصیات اور  
 یہ کہ کس طریقہ پر استاد بخون کو پڑھائیں  
 اس کے متعلق ضروری ہدایتیں اس میں  
 درج ہیں۔ قیمت.....  
 فیٹ رب کتابوں کا اصول و فہم یا جو صاحب  
 محلہ کتابیں کھنڈ کو زبانِ ہندو ہدایت فراہم کر رہا ہے  
 قیمت پوٹنا انگریزی ضلع کی جلدیں ادبی جائیں گی۔

ملنے کا پتہ:- ہتھم دار الاشاعت انجمن ترقی اردو چوک لکھنؤ



۱- زبون - ماسخ  
۵.۱. ماسخ

CALL No. { ..... } ACC. No. ۵۶۷۲۵

AUTHOR ..... گویہ سالہ بی

TITLE ..... [۶۱۹۱۲] شرقی زبان

15 MAY 1978

URDU TEXT BOOK

22 MAR 1978

T20.-2.53.

G02.03.93



THE BOOK MUST BE

Date	No.	Date	No.
22 MAR 1978	4424		
T20.-2.53.	1242		
G02			

MAULANA  
AZAD  
LIBRARY



ALIGARH  
MUSLIM  
UNIVERSITY

:-RULES:-

1. The book must be returned on the date stamped above.
2. A fine of Re. 1/- per volume per day shall be charged for textbooks and 10 P. per vol. per day for general books kept overdue

URDU BOOK